

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 15/04/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. દેશની સુરક્ષાનું સુચારુ સંચાલન હવે આધુનિક તકનીકી કૌશલ્ય પર નિર્ભર હોવાનું જણાવતા રાષ્ટ્રપતિ.
2. રાષ્ટ્રીય સુરક્ષા સલાહકાર અજીત ડોવાલે જણાવ્યું હતું કે, સુરક્ષા માત્ર સૈન્ય શક્તિ કે ટેકનોલોજી પૂરતી મર્યાદિત નથી, પણ રાષ્ટ્રનું મનો બળ અને જનમાનસની જાગૃતિ મહત્વપૂર્ણ.
3. આજે સ્થાનિક સ્વરાજ્યની ચૂંટણીમાં ઉમેદવારી પત્ર પરત ખેંચવાનો છેલ્લો દિવસ.
4. આગામી 19 અને 20 એપ્રિલે રાજ્યની કેટલાક ભાગોમાં વરસાદની આગાહી.
5. IPLમાં ચૈન્નઈ સુપર કિંગ્સે, કોલકત્તા નાઈટ રાઈડર્સને 32 રને હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## RRU PRESIDENT- 1

ગાંધીનગર સ્થિત રાષ્ટ્રીય રક્ષા યુનિવર્સિટી (RRU) ખાતે ગઈકાલે ભારતનાં રાષ્ટ્રપતિ દ્રૌપદી મુર્મુના ગરિમામય અધ્યક્ષસ્થાને પાંચમો દીક્ષાંત સમારોહ સંપન્ન થયો હતો.

રાષ્ટ્રીય રક્ષા યુનિવર્સિટીના પાંચમા પદવીદાન સમારોહમાં દીક્ષાત પ્રવચન આપતા રાષ્ટ્રપતિએ જણાવ્યું હતું કે, સાંપ્રત પરિસ્થિતિમાં રાષ્ટ્રીયરક્ષા યુનિવર્સિટી જેવી સંસ્થાઓનું મહત્વ અને જવાબદારી અનેકગણી વધી જાય છે કારણ કે દેશની સુરક્ષાનું સુચારુ સંચાલન હવે આધુનિક તકનીકી કૌશલ્ય પર નિર્ભર છે.

(BYTE: DRAUPADI MURMU, PRESIDENT)

મુખ્યમંત્રી ભૂપેન્દ્ર પટેલે પોતાના સંબોધનમાં સાયબર સિક્યુરીટી પર ભાર મૂક્યો હતો.

(BYTE: BHUPENDRA PATEL, CHIEF MINISTER)

માનદ ડોક્ટરેટની પદવી સ્વીકારતા રાષ્ટ્રીય સુરક્ષા સલાહકાર અજીત ડોવાલે જણાવ્યું કે, સુરક્ષા માત્ર સૈન્ય શક્તિ કે ટેકનોલોજી પૂરતી મર્યાદિત નથી, પરંતુ તેમાં રાષ્ટ્રનું મનોબળ અને જનમાનસની જાગૃતિ સૌથી મહત્વનો ભાગ ભજવે છે.

(BYTE: AJIT DOVAL)

સમારોહ દરમિયાન વિવિધ વિદ્યાશાખાઓના સ્નાતક, અનુસ્નાતક અને પીએચ.ડી.ના કુલ 562 વિદ્યાર્થીઓને પદવી એનાયત કરવામાં આવી હતી. RRUની વિદ્યાર્થિની ચેતના શ્રીવાસ્તવે પણ રક્ષા શક્તિ યુનિવર્સિટીમાં આપવામાં આવતા શિક્ષણને આજના સમયની માંગ ગણાવી હતી.

(BYTE: ચેતના શ્રીવાસ્તવ, વિદ્યાર્થિની , આરઆરયુ)

.....

પીટીસી- ગાંધીનગર ,યુટ્યુબ, આઇએએનએસ, સોશિયલ મીડિયા - હર્ષલ પંડ્યા- તૃષ્ણા

## UMEDVARI PART KHENCHVANO CHELLO DIWAS

આગામી 26 એપ્રિલે રાજ્યમાં પંદર મનપા, નગરપાલિકા, તાલુકા પંચાયત અને જીલ્લા પંચાયતની ચૂંટણી તેમજ પેટા ચૂંટણી યોજનારી છે.ત્યારે તમામ રાજકીય પક્ષોએ પોતાના ઉમેદવારો ઉભા રાખ્યા છે.. આ ઉમેદવારી પત્ર પરત ખેંચવાનો આજે છેલ્લો દિવસ છે. આજે નિયત સમય સુધીમાં ઉમેદવારો પોતાની ઉમેદવારી પાછી ખેંચી શકે છે. ત્યારે હવે આજના દિવસ બાદ ચૂંટણીનું ચિત્ર સ્પષ્ટ થઈ જશે અને કેટલા ઉમેદવારો મેદાનમાં રહેશે તેની માહિતી આજે સાંજે સ્પષ્ટ થશે.

## ELECTION

સ્થાનિક સ્વરાજ્યની સંસ્થાઓની ચૂંટણી અંતર્ગત તમામ રાજકીય પક્ષોએ આક્રમક ચૂંટણી પ્રચાર શરૂ કર્યો છે. ગુજરાત પ્રદેશ ભાજપ અધ્યક્ષ જગદીશ વિશ્વકર્મા આજે અમરેલી જિલ્લાના પ્રવાસે છે. તેઓ શહેર ભાજપ ચૂંટણી કાર્યાલયનું લીલીયા રોડ, હીરામોતી ચોક ખાતે ઉદઘાટન અને શહેર ભાજપનાં કાર્યકરો આગેવાનો સાથે સંવાદ કરશે.

બીજીતરફ કોંગ્રેસે પણ મતદારોને રિઝવવા અમદાવાદ , રાજકોટ , વડોદરા સહિતના સ્થળોએ , રેલીઓ અને વ્યક્તિગત લોકસંપર્કનો રાઉન્ડ શરૂ કર્યો છે..આ ઉપરાંત આમ આદમી પાર્ટીના તમામ ઉમેદવારો ડોર ટુ ડોરનો પ્રચાર કરી રહ્યાં છે.

દરમિયાન આજે ઉમેદવારી પરત ખેંચવાના અંતિમ દિવસે વલસાડના વાપી મનપા ચૂંટણીની 52 બેઠકો માટે 129 ઉમેદવારોનું અંતિમ ચિત્ર સ્પષ્ટ થશે. રાજકીય પક્ષો પોતાના ઉમેદવારોને જીતાડવા માટે અંતિમ રણનીતિ ઘડી રહ્યા છે.

આજે બનાસકાંઠા અને વાવ થરાદ જિલ્લામાં કેટલીક બેઠકો બિનફરીફ થશે, તો કેટલી બેઠકો પર ચૂંટણી યોજાશે જેનું ચિત્ર બપોરે ત્રણ વાગ્યે સ્પષ્ટ થશે.

સુરેન્દ્રનગર જિલ્લામાં પણ ચૂંટણી માટે વહીવટી તંત્ર દ્વારા તડામાર તૈયારીઓ ચાલી રહી છે. જે અંતર્ગત ચૂંટણીના EVM સ્ટ્રોંગ રૂમથી સંબંધિત ચૂંટણી અધિકારીઓને મતદાન મથક વાઈઝ EVM - BU તથા CUની ફાળવણી કરવામાં આવી. કોઈપણ પ્રકારની આકસ્મિક પરિસ્થિતિને પહોંચી વળવા માટે નિયમ મુજબ 15% વધારાના રિઝર્વ EVMની ફાળવણી કરવામાં આવી હતી.

તો ભાવનગરમાં ચૂંટણી સંદર્ભે ભાવનગર પોલીસ તંત્ર સર્તક બન્યું છે. પોલીસે મતદાન મથકોનું નિરીક્ષણ તેમજ સલામતી સહિતની બાબતોનું સઘન ચેકીંગ હાથ ધરાવ્યું હતું.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

## PM MANN KI BAAT

પ્રધાનમંત્રી નરેન્દ્ર મોદી આ મહિનાની 26-મી તારીખે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે. આ કાર્યક્રમ માટે લોકો પોતાના વિચાર અને મંતવ્ય ટોલ-ફ્રી નંબર 1800-11-7800 પર તેમજ નરેન્દ્ર મોદી એપ અથવા માય GOV ઓપન ફોરમના માધ્યમથી પણ ઓનલાઇન મોકલી શકે છે. શ્રોતાઓ 1922 પર મિસ્ડ કોલ કરીને સીધા જ પ્રધાનમંત્રીને પોતાના મંતવ્ય મોકલી શકે છે. મંતવ્ય મોકલવાની છેલ્લી તારીખ 24 એપ્રિલ રહેશે.

## PETROL PUMP – PANCHMAHAL

ગોધરાના વાવડી બુજર્ગ સ્થિત પેટ્રોલ પંપ પર પુરવઠા વિભાગની આકસ્મિક તપાસમાં ગેરરીતિ બદલ વેચાણ સ્થગિત કરવાની કાર્યવાહી કરવામાં આવી છે. તપાસ દરમિયાન પેટ્રોલિયમ પેદાશોના વેચાણ અને હિસાબોમાં ગંભીર અનિયમિતતાઓ થતી હોવાનું જણાયું છે. આ ગેરરીતિઓના પગલે જિલ્લા પુરવઠા અધિકારી દ્વારા તપાસ પૂર્ણ ન થાય ત્યાં સુધી પેટ્રોલ/ડીઝલનું વેચાણ તાત્કાલિક અસરથી સ્થગિત કરી કાયદેસર કાર્યવાહી હાથ ધરવામાં આવી છે.

તપાસ દરમિયાન પેટ્રોલ પંપ પર વાહનો સિવાયના પેટ્રોલ તથા ડીઝલના વેચાણના અયોગ્ય હિસાબો, નિર્ધારિત સ્ટોક કરતા પેટ્રોલ અને ડીઝલનો વધુ જથ્થો, ગ્રાહકોને નિઃશુલ્ક અપાતી 'એર પંપ'ની સુવિધા માટે પણ ગ્રાહકો પાસેથી નાણાં વસૂલવામાં આવતા હોવાનું જણાયું છે.

## JAMNAGAR FIRE DAY

જામનગરમાં નેશનલ ફાયર સર્વિસ અંતર્ગત રાષ્ટ્રીય અગ્નિસમન સેવા દિવસની ઉજવણી કરવામાં આવી હતી, મુંબઈ ડોક યાર્ડ પર સર્જાયેલી દુર્ઘટનામાં સહિત થયેલા ફાયર બ્રિગેડના જવાનોને શ્રદ્ધાંજલિ અર્પણ કરાઈ હતી, સમગ્ર સર્વિસ દરમિયાન શહેરમાં અલગ અલગ સ્થળો પર જૈન જાગૃતિના કાર્યક્રમો પણ યોજવામાં આવી રહ્યાં છે. તેમ જામનગરના સ્ટેશન ફાયર ઓફિસર ધર્મેન્દ્રસિંહ જાડેજાએ જણાવ્યું હતું.

(BYTE: DHARMENDRASINH JADEJA, STATION FIRE OFFICER)

## FORCAST

આગામી સાત દિવસ દરમિયાન રાજ્યનું વાતાવરણ શુષ્ક રહેશે જોકે 19 અને 20 એપ્રિલ દરમિયાન અમરેલી, ભાવનગર, સાબરકાંઠા, અરવલ્લી દાહોદ મહીસાગરમાં સામાન્યથી મધ્યમ વરસાદની શક્યતા હોવાનું હવામાન વિભાગના વૈજ્ઞાનિક રામાશ્રય યાદવે જણાવ્યું હતું.

(BYTE: RAMASHRAY YADAV)

## IPL

IPL ક્રિકેટમાં, ગઈકાલે રાત્રે ચેન્નાઈ સુપર કિંગ્સે કોલકાતા નાઈટ રાઈડર્સને 32 રનથી હરાવ્યું. ચેન્નાઈના એમએ ચિદમ્બરમ સ્ટેડિયમ ખાતે પ્રથમ બેટિંગ કરતા, ચેન્નાઈ સુપર કિંગ્સે નિર્ધારિત 20 ઓવરમાં પાંચ વિકેટે 192 રન બનાવ્યા. જેમાં સંજુ સેમસનએ 48 રનની રમત રમી હતી. જવાબમાં કોલકાતા નાઈટ રાઈડર્સ સાત વિકેટે માત્ર 160 રન જ બનાવી શક્યું. ચેન્નાઈ તરફથી નૂર અહેમદે 3 વિકેટ ઝડપી અને તેને પ્લેયર ઓફ ધ મેચ જાહેર કરવામાં આવ્યા.

આજે રોયલ ચેલેન્જર્સ બેંગ્લોરનો મુકાબલો લખનૌ સુપર જાયન્ટ્સ સામે થશે. આ મેચ બેંગ્લોરના એમ ચિન્નાસ્વામી સ્ટેડિયમ ખાતે સાંજે 7:30 વાગ્યે શરૂ થશે.

## BABA SAHEB

બંધારણના ઘડવૈયા ડોક્ટર બાબા સાહેબ આંબેડકરની ગઇકાલે જન્મજયંતી હતી જેની પંચમહાલમાં પણ ઉજવણી કરવામાં આવી હતી..ઘોઘંબા ખાતે બાબાસાહેબને શ્રદ્ધાંજલિ અર્પણ કરીને શોભાયાત્રા યોજાઇ હતી..\*ભાવનગર શહેર કેન્દ્રીય મંત્રી નિમુબેન બાંભણીયા, કેબિનેટ મંત્રી જીતુ વાઘાણીની ઉપસ્થિતિમાં બાબા સાહેબને શ્રદ્ધાંજલી અર્પણ કરવામાં આવી હતી. દીવ ખાતે ડો. બાબા સાહેબ ભીમરાવ આંબેડકર ની જન્મ જયંતી નિમિત્તે મહા રેલી યોજાઇ હતી જેમાં મોટી સંખ્યામાં નાગરિકો જોડાયા હતા.